
Flokksmennirnar. 


í  HattarVík  í  Fugloy  livdu  eina  ferð  í  gomlum 
dogum  tríggir  menn,  ið  kallaðir  vóru  Hálvdan  Ulvs- 
son,  Hogni  Nev  og  Rógvi  Skel.  Hálvdan  Úlvsson 
var  sterkastur  av  teimum,  tí  hann  orkaði  at  lyfta 
ein  stein,  sum  enn  sæst  í  haganum  har  eg  er  kalh 
aður  „Hálvdans  Úlvssonar  hav4í;  steinurin  er  8  alin 
ummáls  eftir  tjúktini  og  io  alin  ummáls  eftir  longdini, 
Hesir  tríggir,  ið  nú  eru  nevndir,  vóru  eitt  heystið 
á  fjalli  við  oðrum  Fuglojdngum.  Sum  venja  er  til, 
hevði  hvor  maður  seyðbond  við  sær;  seyðbondini 
vóru  ikki  samlit  og  heldur  ikki  javn-góð,  og  kom 
tí  til  ilnar  millum  rakstrarmennirnar,  at  hvor  ognaði 
sær  tey  bestu.  Men  av  tí  at  hesir  tríggir  mennirnir, 
ið  áður  eru  nevndir>  hildu  saman,  tordu  hinir  ikki  at 
forða  teimum  at  taka  bestu  seyðbondini.  Hesir 
tríggir  sóu  nú,  at  teir  bóru  yvirluta  yvir  hinar,  og 

tað  datt  teimum  tá  í  hug,  at  hovdu  teir  vilja  til  tess, 
tá  stóð  tað  í  teirra  valdi  at  leg'gja  undir  seg  fyrst 
Fugloy,  og  síðani,  um  teir  fingu  nakrar  í  lið  við 
sær,  allar  Foroyjar;  og  ikki  var  leingi  eftir  at  bíða, 
at  teir  logdu  ráð  saman,  at  fremja  tað  í  verki,  ið 
fyrr  bert  lievði  verið  um  hugsað.  Men  tað  sóu  teir, 
at  skulđi  tað  alt  væl  gang*a,  ið  teir  hovdu  í  hyggju, 
so  máttu  teir  vera  vápnaðir,  og  tí  sendu  teir  bræv 
til  kongs,  og  bóðu  um  svorð.  Haðani  kom  tað  svar 
aftur,  at  Føroyingar  vóru  friðar-dýr,  og  tí  nýtti 
eingin  svorð  í  Føroyjum.  Men  teir  vóru  treiskir  og 
vildu  ikki  gevast;  teir  skrivaðu  kongi  aftur  og  greindu 
so  frá,  at  ikki  var  friður  í  Føroyjum  fyri  útlendskum 
ránsmonnum,  sum  kundu  herja  á  fólk  og  drepa, 
áðren  nakran  vardi.  So  er  at  vera  treiskur,  tá 
fingu  teir  svórð. 

Nú  skal  nevna  við  navni  fjórða  mannin  í  Hattar- 
vík;  hann  æt  Sjúrður  við  Gellingará;  hann  var  sum 
hinir  3  stórur  og  sterkur;  men  í  tí  var  hann  ólíkur 
hinum,  at  hann  var  spakligari  og  stillisligari  enn 
teir  og  sjaldan  var  hann  ráðaleysur;  hann  varríkur 
bóndi!  Sjúrð  hendan  vildu  hinir  3  fáa  í  fylgi  við 
sær;  men  tá  ið  teir  hóvdu  tosað  við  hann  um  tað, 
hevði  hann  altíð  fórst  undan  og  sligið  tað  uppí 
glens ;  hann  hevði  tvær  orsakir  til  at  gera  so ;  onnur 
var,  at  lionum  líkaði  ikki  tað,  sum  teir  ætlaðu  sær, 
men  hin  orsókin  var,  at  hann  stutt  fyri  tað  í  Gótu 

hevði  sæð  eina  gentu,  dóttur  ríka  bóndans  ,.niðri 
við  Hús“,  Honum  leitst  væl  á  gentuna,  so  væl,  at 
tá  ið  hann  var  heim  aftur  komin  til  Fugloyjar,  lá 
hjartað  eftir  í  Gotu;  hann  var  tí  farin  til  Gótu  aðru 
ferð,  og  hevði  borið  upp  bønarorð.  Gentan  hevði 
tá  svarað  honum  so  aftur:  „Kemur  tú  at  ári  aftur  í 
so  vorðnum  báti,  sum  tú  komst  við  nú,  so  skal  verða, 
sum  tú  vilt.“  Av  tí  at  hann  nú  hug’saði  um  brúd- 
leyp  sítt,  var  hann  ófúsur  at  fara  slíka  váða-ferð. 
Men  nú  hóvdu  hinir  tríggir  sett  tað  í  seg,  atSjúrður 
skuldi  fara  við  teimum,  og  tá  ið  hann  nú  ikki  vildi 
við  góðum,  gingu  teir  ein  páskamorgun  snimma  inn 
í  stovu,  har  sum  hann  lá  og  svav,  drógu  hann  úr 
rekkju  fram,  og  lovaðu,  at  hann  skuldi  láta  lív,  um 
hann  ikki  vildi  fallast  á  tað,  sum  teir  hóvdu  í  ráði, 
og  ganga  í  felag  við  teimum.  Tá  læt  hann  sær 
eftir  líka. 

So  gingu  allir  fýra  út  fyri  dyr,  tóku  sær  av 
blóði  og  lótu  saman  renna,  til  at  vita,  um  allir  vóru 
samsintir  í  tí,  sum  nú  var  fyri  hondum.  Men  blóð 
Sjúrðar  vilđi  ikki  renna  saman  við  blóðið  úr  hinum, 
og  tí  kom  ilt  í  teir,  og  teir  sógdu:  „Nú  skulu  vit 
drepa  teg,  tí  tú  vilt  ikki  halda  við  okkum;“  men 
Sjúrður  svaraði:  „Ikki  er  tað  so,  s.um  tit  halda;  er 
so  lítið  skil  í  tykkum,  at  tit  ikki  siggja,  at  tí  vil 
mítt  blóð  ikki  renna  saman  við  tykkara,  at  tykkara 
blóð  er  heitt,  men  mítt  kalt?“  Teimum  skildist  tá 

hetta  satt  at  vera,  A  tí  staðnum,  har  sum  teír 
blandaðu  blóð,  vuxu  hógar  túgvur  úr  jórðini,  og 
hava  tær  ssest  higar  til  dags. 

Um  Olavsðkuna  fóru  hesir  fýra  ránsmenn  ella 
fíokksmenn,  sum  teir  nú  skjótt  Vóru  kallaðir ,  til 
Havnar,  til  tess  at  tosa  við  aðrar  h'øroyingar  um 
ætlan  sína,  at  leggja  undir  seg  allar  Føroyjar,  sunl 
tá  stóðu  undir  útlendskum  harradømi.  Teir  fingu 
tá  50  aftrat  í  fíokk  við  sær;  flestir  av  teimum  vóru 
úr  Suðúroý.  So  var  avgjórt,  at  teir  skuldu  møtast 
á  Gótueiði,  og  skuldu  hvórjir  kenna  aðrar  á  tí,  at 
bátar  teirra  skulđu  Ve'ra  bráøddir  í  annað  borð,  og  hvítir 
í  hitt.  Men  tað  var  ikki  fiokksmonnunum  til  gagns, 
at  teir  fingu  aðrar  í  lið  Við  sáer,  tí  tá  barst  ætlan 
teirra  út  og  frættist  skjótt  um  allar  Føroyjar,  so  at 
fólk  á  flestum  stóðum  hildu  vakt  fyri  flokksmonnunum. 

Tá  ið  flokksmennirnir  fýra  komu  heim  aftur  úr 
Havn,  royndu  teir  at  leggja  undir  seg  alla  Fugloy, 
í  Fugloy  eru  ikki  meir  enn  tvær  bygdir,  Hattarvík, 
har  sum  flokksmennirnir  búðu,  og  Kirkja,  sum  so 
var  kallað,  av  tí  kirkja  Var  bygd  har.  Teir  fóru  tá 
alvápnaðir  til  Kirkju;  men  har  hildu  tey  vakt,  og 
tá  ið  tey  sóu  flokksmennirnar,  flýddu  óll  sum  skjótast 
inn  í  kirkjuna,  tí  kirkjan  var  vígdur  halgidómur,  so 
at  ikki  hin  versti  ránsmaður  tordi  at  bróta  frið  har. 
Tá  ið  flokksmennirnir  sóu  fólkið  flýggja  í  kirkjuna, 
sógdu  teir  við  Sjúrð:  „Tú  ert  skjótastur,  Sjúrður, 

skunda  tær  oman  og  drep  hvonn,  ið  tú  fært  fatur 
Sjúrður  rann  tá  tað  ið  hann  var  mentur,  og  tá 
ið  hann  kom  at  húsunum,  sá  hann  eitt  smábarn, 
sum  tey  í  ræðsluni  hovdu  gloj^mt  at  taka  við  sær  i 
kirkjuna.  Sjúrður  vildi  helst  koma  barninum  undan; 
men  hann  vildi  eisini,  at  hinir  flokksmennirnir  skuldu 
halda  hann  vera  dúgligan  og  illan  í  sær,  so  at  teir 
ikki  aftur  skuldu  ilgruna  hann.  Hann  rendi  tí  spjótið 
í  klæðini  á  barninum  og  floygdi  tað  yvir  eina  hús- 
lon,  til  at  koma  tí  burtur  av  vegnum,  tí  hinir  hovdu 
ivaleyst  dripið  barnið,  hóvdu  teir  funnið  tað.  Men 
av  tí  at  fjáltur  var  í  honum,  so  kastaði  hann  so 
hart,  at  barnið  steindoyði,  tá  ið  tað  datt  niður  aftur 
á  jorðina.  Fótasporið,  sum  Sjúrður  stóð  i,  tá  ið 
hann  floygdi  barnið  yvir  lonina,  sæst  enn,  tí  har 
hevur  ikki  síðani  vaxið  grasstrá.  Av  tí  at  annars 
alt  fólkið  í  bygdini  var  flýtt  í  kirkjuna,  so  at  teimum 
einki  kundi  gerast,  máttu  flokksmennirnir  fara  nakka- 
langir  aftur  til  Hattarvíkar. 

Teir  ætlaðu  sær  so  at  royna  á  bóndan  í  Árna- 
firði,  og  drógu  tí  bát  sín,  bræddan  í  annað  borð, 
hvítan  í  hitt. 

Tá  ið  teir  vóru  komnir  nakað  frá  landi,  hevðí 
Sjúrður  fyri  munni  á  sær:  „Frítt  er  Eystfelli  frá  at 
fara.4í  Hálvdan  Úlvsson  svaraði  aftur:  „Ómenni 
títt,  fríðari  eru  allar  Føroyjar.“  „Tá  ið  tú  hevur 
tær.“  svaraði  Siúrður.  —  Teir  komu  nú  inn  til 

bónđans  í  Arnafirði;  liann  var  bæði  stórur  og  sterkur, 
og  hann  helt  ímóti  Hálvdani;  teir  barđust  leingi  á 
gólvinum,  og  tað  sýndist  at  standa  á  jovnum  føti, 
Tá  ið  húskallur  bóndans  sá  hetta,  legði  hann  seg 
fyri  føtur  bóndans,  so  hann  fall  um  heinn,  Hálvdan 
Úlvsson  hogdi  tá  hovdið  av  honum  við  svorði  sínum. 
Tá  ið  hann  var  deyður,  vendi  húskallurin  sær  at 
kroppinum  hóvuðleysum  og  mælti:  „Nú  fekst  tú  lon 
fyri  fleyta-gjalđið.“ 

Haðani  fóiu  teir  ígjógnum  Hvannasunđ,  ogsíðani 
hildu  teir  f}rri  Kunoyjar-nakk,  tí  teir  ætlaðu  sær  til 
Kunoyjar.  Tá  ið  teir  komu  fyri  nakkin,  var  ein 
bátur  har  á  útiróðrum;  tá  ið  mennirnir  á  útiróðrar- 
bátinum  sóu,  hvussu  hin  báturin  var  litur,  vistu  teír 
við  tað  sama,  at  tað  vóru  fiokksmennirnir,  og  teir 
skundaðu  sær  tí  at  leggja  inn  á  eina  gjógv.  Eingin 
av  flokksmonnunum  uttan  Sjúrður  hevði  sætt  bátin. 
Tá  ið  flokksmennirnir  komu  áraka  gjónna,  var  einum 
gomlum  manni  á  hinum  bátinum  á  at  hosta;  bæði 
Sjúrður  og  Hálvdan  Úlvsson  hoyrdu  tað.  Hálvdan 
segði:  „Her  er  bátur  inni,u  men  Sjúrður  svaraði: 
„Altíð  er  ilgruni  á  tær;  hoyrir  tú  ikki,  at  tað  er 
sjógvurin,  sum  runar  inni  á  gjónni?u  „Tað  kann 
vera,  at  so  er,  sum  tú  sigir,u  svaraði  Hálvdan,  og 
teir  róðu  sína  leið. 

vSo  vildi  til,  at  sonur  bónđans  í  Kunoy  henda 
sama  dag  var  burtur  í  haga.  Hann  hevði  lagt  stóran 

kava  av  landnyrðingi.  Tá  ið  Árni  —  so  æt  sonur 
bóndans  —  hevði  gingið  hagan  á  enda,  var  hann 
móður,  tí  nógvur  hevði  kavin  verið  fyri  fótunum  á 
honum.  Hann  hevði  ikki  meir  enn  sett  seg  niður 
at  hvíla  seg,  tá  ið  hann  sá  bát,  sum  helt  inn  undir 
land.  Hann  rópti  á  teir  og  spurdí,  hvar  teir  ætlaðu 
sær;  teir  svaraðu,  til  Kunoyjar.  Hann  var  glaður 
við  at  sleppa  frá  at  vaða  ígjognum  kava  heim  aftur, 
og  bað  teir  lova  sær  í  bátin;  tað  var  gaman  í,  sógdu 
teir.  Tá  ið  hann  var  komin  í  bátin,  sá  hann  ein 
hóp  av  vápnum  har;  aftur  í  bakskutinum  lógu  fýra 
svórð,  eitt  til  hvónn  flokksmannin;  so  hóvdu  teir 
eisini  bæði  óxir  og  spjót.  Hann  fór  tá  at  hava 
ilgruna  á,  at  tað  mundi  vera  flokksmennirnir,  sum 
hann  var  í  báti  við;  ræðsla  kom,  sum  vera  man,  á 
hann,  men  ikki  læt  hann  teir  síggja  tað  á  sær.  „Vilt 
tú  vera  við  okkum?*4  spurdi  Rógvan  Skel  Árna. 
„Til  hvórs?‘4  svaraði  Árni.  „Til  at  vinna  Føroyjar,“ 
svaraði  Rógvan.  ,Ja,  tað  vil  eg,“  svaraði  Árni.  Tá 
segði  Rógvan:  „Nú  skalt  tú  fyrst  vera  formaður 
hjá  okkum  til  Kunoyjar,  tí  vit  eru  ikki  væl  kunnugir.“ 
,,Tað  skal  eg  gera,u  svaraði  Árni;  „hagar  fáa  tit 
ongan  betri  formann  enn  meg;  eg  vil  nú  skifta 
vegnum  í  fýra;  fyrsta  fjórðingin  skal  Rógvan  Skel 
stýra,  annan  Hógni  Nev,  triðja  Hálvdan  Úlvsson,  og 
tan  fjórða  Sjúrdur, 


Síðani  sat  hann  stillur  og  var  sum  millum  heims 
o g  heljar.  tí  hann  væntaði  sær  vissan  deyða. 

Tá  fór  Sjúrður  at  tosa  við  hann,  tó  spakuliga, 
so  at  hinir  ikki  skuldu  hoyra,  og  segði:  „Nú  er 
deyðin  tær  vísur,  tí  flokksmennirnir  hógga  hóvdið 
av  tær,  áðren  teir  leggja  at  landi;  eg  veit  tær  ikki 
annað  ráð,  enn  at  tú  loypur  uppá  flata  skerið  undir 
Kunoy,  og  roynir  at  leypa  haðani  á  land;  vilt  tú 
royna  tað,  so  skal  eg  stýra  bátinum  tætt  inn  at 
skerinum.“  Arni  helt  seg  til  at  kunna  leypa  av 
skerinum  á  land. 

Hálvdan  Ulvsson  tók  eftir,  at  teir  í  loyndum 
tosaðu  saman;  hann  rópti  tí  snógliga  á  Sjúrð  og 
segði:  ,,Um  hvat  er  tað  tit  sita  ogiýðast  á,  Sjúrður; 
hví  mugu  vit  ikki  hoyra  tað?“  Sjúrður  svaraði 
stillisliga  aftur:  ,,Eg  spyrji  hann,  um  vegrarnir  í 
Kunoy  eru  líka  feitir  enn,  sum  teir  vóru  fyrr  í  tíðini, 
og  hann  sigir  so  vera.“  Síðani  vendi  Sjúrður  sær 
aftur  til  Árna,  og  segði  spakuliga,  so  hinir  ikki 
skuldu  hoyra:  „Sig  við  fólkið,  sum  enn  man  vera  í 
kirkjuni,  at  tey  ikki  mugu  fara  úr  henni;  tí  onga- 
staðnis  eru  tey  í  frið  fyri  flokksmonnunum  uttan  í 
vígdari  kirkju.  Minst  nú  væl  til,  hvat  eg  liavi  sagt 
tær.“  ,,Tað  skal  eg,“  svaraði  Árni.  Hálvdan  Ulvs- 
son  tók  nú  aðru  ferð  til  orða,  var  illur  og  segði: 
„Hvat  loyndarmál  er  tað,  sum  tú  hevur  at  tosa  við 
hann  um?  Sit  ikki  og  lýð  og  lýð,  men  tosa  hart. 

so  vit  kunnu  hoyra,  hvat  tú  sigir.“  Sjúrður  svaraði: 
„Eg  spurdi  hann,  um  kýrnar  eru  líka  feitar  í  Kunoy 
enn,  sum  tær  vóru  í  gamlar  dagar,  og  hann  sigir 
so  vera.  Tá  ið  teir  nærkaðust  at  lendingini  í  Kunoy, 
stýrdi  Sjúrður  tætt  inn  móti  skerinum,  og  tá  ið  teir 
vóru  áraka  tað,  leyp  Arni  úr  bátinum  á  skerið,  og 
haðani  á  land;  men  skerið  liggur  hálvasættu  alin 
frá  landi,  so  at  áttamannafar  kann  rógva  innan  fyri 
tað.  Sjúrður  tók  óxina  og  kastaði  eftir  Arna,  men 
við  vilja  rakti  hann  ikki.  Hálvdan  Úlvsson  leyp 
skunduliga  upp  á  skerið  til  at  elta  Arna,  men  hann 
tordi  ikki  at  leypa  inn  á  land,  har  sum  Arni  leyp, 
og  mátti  tí  fara  ein  óhógligari  veg;  Kunoyingurin, 
sum  var  lættur  uppá  fót,  slap  soleiðis  nakað  undan 
honum,  men  tá  ið  Hálvdan  sá,  at  hann  ikki  kunđi 
fáa  hann  aftur,  kastaði  hann  óxina  eftir  honum. 
Hon  feyk  8  favnar  á  lofti  og  rendi  so  í  klettin  í 
seinasta  fótasporið,  sum  Árni  hevði  stigið,  Holið 
eftir  óxina  sæst  skiluliga  í  klettinum  enn  í  dag. 
Árni  rópti  inn  í  kirkjuna  og  bað  ongan  ganga  út 
haðani ,  tí  flokksmennirnir  vóru  komnir  at  landi; 
síðani  helt  hann  til  fjalls  og  fjaldi  seg  har. 

Tá  ið  flokksmenn  komu  at  húsum,  sóu  teir,  at 
allir  Kunoyingar  vóru  í  kirkjuni;  teir  fóru  tá  at 
hugsa  um  tað,  at  best  mundi  vera  at  royna  at  vinna 
sær  vinskap  hjá  Kunoyingum;  teir  fjaldu  tí  vápn 
síni,  játtaðu,  at  teir  vóru  flokksmenn,  men  lovaðu,  at 

teir  ikki  skuldu  gera  Kunoyingum  nakað  ilt;  og  so 
vóru  teir  har  fridligir  og  vinaligir.  Eina  ferð,  tá  ið 
tosað  var  um,  at  vígdar  kirkjur  vardu  mót  ráns- 
monnum,  spurdu  teir  Kunoyingarnar :  „Hvar  er  tan 
kirkjan  í  Føroyjum,  ið  okkum  kann  verja?;‘  Kunoy- 
ingar  svaraðu:  ,,Tað  er  Svínoyjar-kirkja,  tí  hon  er 
vígd  seinast.“  Men  tað  var  lygn,  tí  Svínoyjar-kirkja 
var  einasta  kirkjan  í  Føroyjum,  sum  óvígd  var. 

Flokksmennirnir  sógdu,  át  tað  var  ætlan  teirra, 
at  fara  á  Tróllanes,  og  spurdu  Kunoyingar,  nær 
best  mundi  bera  til  at  fara  hagar.  Kunoyingar 
svaraðu:  ,,Fandnyrðingur-norðan  er  besta  ætt  og 
mysing  sjóvað  er  besta  sjóvarfall.u  .  Teir  dvaldu 
enn  nakrar  dagar  í  Kunoy,  men  so  sýndist  at  vera 
góð  líkindi  at  fara  á  Tróllanes.  Tá  ið  teir  vóru 
komnir  nakað  frá  landi,  var  so  ringt  í  sjónum,  at 
teir  vóru  nær  við  at  gangaburtur;  teir  tordu  tí  ikki 
at  halda  longur  fram  á  vegin,  men  vendu  aftur  til 
Kunoyjar.  Kunoyingar  spurdu  tá:  „Hví  koma  tit 
so  skjótt  aftur?“  „Vit  sluppu  ikki  longur  fyri  sjóvar- 
ilsku,“  svara  teir.  Men  Kunoyingar  sógdu  tá:  „Hóvdu 
tit  hildið  heldur  longri,  so  hóvdu  tit  verið  úr  óllum 
vanda.“  Tá  ið  flokksmenn  hoyrdu  tað,  erraðu  teir 
seg  upp  og  fóru  aðru  ferð  av  stað  til  Tróllanes. 
Tó  at  sjógvurin  var  verri  nú  enn  fyrru  ferðina,  vildu 
teir  ikki  venda  aftur,  men  róðu  líka  tætt  at  lend- 
ingini  á  Tróllanesi.  Men  har  stóð  brimið  uppi  í 


grasinum,  yvir  hunđrað  føtur  stóð  tað  upp  við  berg- 
inum,  so  har  var  ikki  at  hugsa  um  at  lenda;  ódn 
var  í  sjónum  og  ein  stormur  í  vindi,  so  at  teir  hugsaðu 
ikki  um  nakað  lív.  Teir  stýrdu  tí  aftur  til  Kunoyjar, 
og  tað  var  ikki  meir  enn  teir  bóru  boðini  fram. 
Teir  sogdu  tá  við  Kunoyingar:  „Vit  sleppa  aldri  á 
Tróllanes;  vit  vóru  tætt  við  lendingini,  men  ikki  var 
hugsandi  um  at  komast  á  land,u  og  so  svóru  teir 
ein  dýran  eið  uppá,  at  teir  skuldu  ikki  aftur  royna 
at  koma  á  Tróllanes,  fyrenn  teir  hóvdu  lagt  undir 
seg  allar  Føroyjar.  Tá  svaraðu  Kunoyingar:  „Hóvdu 
tit  komið  tykkum  um  tangan,  sum  er  við  lendingina, 
so  var  sloppið.u  Men  tað  var  lygn,  sum  alt  annað, 
sum  Kunoyingar  hóvdu  sagt  flokksmonnum;  hóvdu 
teir  farið  longri,  so  hóvdu  teir  sjólátist. 

Flokksmenn  sótu  nú  kvirrir  í  Kunoy,  til  tíðin 
nærkaðist,  tá  ið  teir,  sum  avgjórt  var,  skuldu  møta 
á  Gótu-eiði.  Teir  fóru  tá  eitt  kvóldið  av  stað  og 
stýrdu  fyri  Gótunes.  Sama  kvóldið  vóruVágsmenn 
á  útiróðrum;  teir  sóu  bátin  hjá  flokksmonnum  og 
kendu  á  litinum,  tí  mánalýsi  var,  og  flýddu  tí  sum 
skjótast  inn  á  eina  gjógv  á  vestarsíðuni  á  Bord- 
oynni.  Sjúrður  hevði  sætt  bátin  skiluliga,  ogítíhann 
fór  inn  um  gjóarkjaftin  bar  Hálvdan  Úlvsson  eyga  við 
hann.  „Har  fór  ein  bátur  inn  í  gjónna,“  segðihann. 
Men  Sjúrður  svaraði:  „Tú  sært  altíð  so  nógv;  sært 
tú  ikki,  at  hatta  er  mánin,  sum  glampar  á  brirø* 

aldurnar  við  landið?u  „Tað  kann  so  at  vera/‘ 
hugsaði  Hálvdan  við  sær,  og  róðu  teir  sín  veg  fram. 
Síðani  hevur  gjógvin  verið  kallað  ,,Mána-gjógvu. 

Nú  er  frá  tí  at  siga,  at  teir,  ið  embættisvald 
hovdu  í  Føroyjum,  hóvdu  hoyrt  um  møti  tað,  ið 
vera  skuldi  á  Gotu-eiði,  og  teir  50,  sum  flokksmenn 
hóvdu  fingið  í  lið  við  sær  á  tinginum  í  Havn,  vóru 
nú  tiknir  fastir,  og  kundi  tí  ikki  møta.  Tann  dagin, 
ið  møtið  skuldi  vera,  vóru  saman  komnir  í  Gótu 
Føroyingar  úr  óllum  ættum,  mong  hundrað,  til  at 
taka  hesar  fýra  flokksmenn  úr  Norðoyjum.  Tá  ið 
teir  nú  komu  at  landi  á  báti  sínum,  ið  bræddur  var 
í  annað  borð  og  hvítur  í  hitt,  og  sóu  alla  hesa  manna- 
múgvu,  og  sóu,  at  teir  vóru  allir  óvinir  teirra,  men 
sóu  ongan  vin,  ongan  av  sínum  monnum,  tá  vendu 
teir  sum  skjótast  bátinum,  og  róðu  burt  úr  Gótu. 
Teimum  datt  í  hug  tað,  sum  Kunoyingar  hóvðu 
sagt,  at  Svínoyjar-kirkja  var  seinast  vígd,  og  tí  tóku 
teir  til  at  fara  til  Svínoyjar.  Teir  lógdu  at  landi 
norðan  fyri  eiðið,  drógu  bátin,  gingu  um  eiðið  og 
oman  á  bøin,  og  so  væl  vóru  teir  tá  hýrdir,  at  teir 
fóru  at  spala  sum  smádreingir  og  blaka  til  máls 
við  gróti. 

Men  Føroyingar  mannaðu  seg  upp,  vápnaðu 
seg  sum  best  og  fóru  við  nógvum  bátum  til  Svín- 
oyjar,  at  taka  flokksmennirnar  fastar.  So  er  sagt, 
at  um  70  bátar  fylgdust  hagar.  Tá  ið  teir  lógdu 

at  landi  undir  Svínoyjar-eiði,  sóu  teir  bátin  hjá  flokks- 
monnunum  standa  har,  og  fingu  so  at  vita,  at  teir 
vóru  í  Svínoy.  Teir  skiftust  í  flokkar,  fóru  um  eiðið 
oman  á  bøin,  og  tá  sóu  teir,  hvar  flokksmennirnir 
gingu  og  spældu,  Teir  stedgaðu  tá  og  sendu  fyrsta 
flokkin  oman  til  at  taka  teir  fýra  mennirnar;  men 
teir  hilđu  tá  upp  at  spæla,  tóku  vápn  síni  og  vardu 
seg  manniliga,  Tá  ið  Føroyingar  sóu  tað,  sendu 
teir  strax  annan  flokkin  ímóti  teimum;  men  flokks- 
menn  tóku  reystliga  ímóti,  og  óvist  er,  um  teir  ikki 
hovdu  vunnið,  hóvdu  ikki  so  nógvir  verið  ímóti  teimum. 
Føroyingar  sendti  tá  triðja  flokkin  oman,  ogíhonum 
vóru  nógvir  sterkir  og  væl  vápnaðir  menn,  Tá  ið 
flokksmenn  sóu  teir  koma,  mistu  teir  mótið,  og  rýmdu 
undan  at  kirkjuni.  Har  logdu  teir  vápn  síni  uttan 
fyri  kirkjudyrnar,  gingu  síðani  inn  í  kirkjuna,  og 
hildu  seg  nú  vera  úr  óllum  vanda.  Men  Føroyingar 
vistu,  at  Svínoyjar-kirkja  var  óvígd;  teir  valdu  tí 
sterkastu  mennirnar  burtur  úr  til  at  fara  fyrst  inn  í 
kirkjuna  og  leggja  hendur  á  flokksmenn;  teir  vóru 
so  tiknir  fastir  og  bakbundnir. 

So  var  dómur  fallin  longu  áður,  at  hesir  fýra 
flokksmenn  úr  Norðoyjum  skuldu  verða  omanstoyttir 
av  hægstum  Valaknúki  í  Skálabotni.  Teir  vóru  tá 
fyrst  førdir  til  Gótu,  og  vóru  leiddir  inn  hjá  bónd- 
anum  „niðri  við  Hús“. 

Tá  ið  dóttur  bóndans  sá  Sjúrð  bakbundnan  og 

đømdan  til  deyða,  græt  hon  og  segði:  ,,E g  síggi  tú 
kemur  oðrvisi  vorðin  í  dag,  enn  tú  komst  í  dag  ár 
síðani,  tá  ið  tú  barst  upp  bønarorð  til  mín;u  hetta 
var  júst  dagurin,  sum  hon  árið  fyri  hevði  nevnt 
Sjúrði,  tá  ið  hann  bað  um  hana.  Sjúrður  græt  og 
fekk  valla  talað  fyri  sorg  og  sút. 

Fangarnir  fingu  nakra  tíð  til  at  búgva  seg  til 
deyða.  Hálvdan  Úlvsson,  Hogni  Nev  og  Rógvi 
Skel  settu  seg  tá  til  borðs,  og  gjordu  sær  til  góðar 
við  skerpikjóti  og  alskyns  góðum  mati  og  drekka, 
men  Sjúrður  tók  bøna-bókina  at  lesa  í,  og  bað  Gud 
um  at  tilgeva  sær  sínar  syndir.  Tá  ið  Føroyingar 
sóu  tað,  fingu  teir  enn  meiri  velvild  til  Sjúrðar;  teir 
hugsaðu  um  tað,  at  hann  hevði  móti  sínum  vilja  verið 
noyddur  til  at  vera  flokksmaður,  og  at  hann  hevði 
roynt  at  hindra  so  nógv  ilt,  sum  í  hansara  valdi 
stóð,  og  tí  vildu  teir  geva  honum  liv  og  grið.  Men 
Sjúrður  kravđi  at  láta  lív;  „eg  havi  samtykt  í  tí 
illa,  sum  hinir  hava  gjort,4í  segði  hann,  „tí  vil  eg  fáa 
sama  gjald  sum  teir,  og  um  eg  hevðisloppiðleysurliesu 
ferð,  so  kundi  egkomið  til  at  gjórt  ilt  eina  aðru  ferð.“ 

Flokksmennirnir  vóru  síðani  førdir  upp  á  hægstan 
Valaknúk,  omanstoyttir  haðani  og  grivnir  niðri  undir. 
Leiðir  teirra  síg'gjast  enn  í  dag;  leiðini  hjá  teimum 
trimum  eru  svórt  og  ljót,  eyrur  og  grót,  men  leiðið, 
sum  Sjúrður  hvílir  undir,  tað  er  vakurt;  altíð  er  tað 
prýtt  við  grønum  grasi. 


